



5

उत्तर प्रदेश की राज्यपाल का भाषण पर परा
से हटकर वास्तविक होता तो यह बेहतर होता

6

इंगन की सेना में आई दरार, अपने
ही जनरल बन रहे खतरा

7

‘आप हमेशा मेरे कोच सर रहेंगे,’ सुनील
थापा के निधन पर बोली प्रियंका चोपड़ा



தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



भारत सरकार

CRC 35101/13/0112/2526



125 दिन
की रोजगार गारंटी

Viksit Bharat - Guarantee for Rozgar and Ajeevika Mission (Gramin) : VB - G RAM G

(विकसित भारत - जी राम जी) Act, 2025

आत्मनिर्भर भारत की पहचान, सौर ऊर्जा से उज्ज्वल ग्राम

अब गाँव में बनेंगे सोलर लाइटिंग सिस्टम और अन्य नवीकरणीय ऊर्जा के स्ट्रक्चर



फ़र्स्ट टेक

बिरला को पद से हटाने के लिए प्रस्ताव लाने का नोटिस देने की तैयारी में विपक्ष

नयी दिल्ली। विपक्ष लोकसभा अध्यक्ष ओम बिरला को पद से हटाने के लिए एक प्रस्ताव लाने की तैयारी में है और इसके लिए सदन के सदस्यों के हस्ताक्षर लिए जाने की प्रक्रिया जारी है। सूत्रों ने यह जानकारी दी। सूत्रों ने बताया कि सदन में राष्ट्रपति के अधिभाषण पर धन्यवाद प्रस्ताव पर चर्चा के दौरान नेता प्रतिपक्ष राहुल गांधी को बोलने की इजाजत नहीं देने के लिए संविधान के अनुच्छेद 94 सी के तहत यह प्रस्ताव लाया जा सकता है। भाजपा सांसद निशिकांत दुबे द्वारा सदन में की गई टिप्पणियों को लेकर उन पर कार्रवाई शुरू नहीं करने और कांग्रेस की महिला सांसदों पर बिना साक्ष्य के आरोप लगाये जाने के मामले में भी अध्यक्ष के खिलाफ प्रस्ताव के लिए नोटिस देने पर विचार किया जा रहा है।

मनु को 25 मीटर पिस्टल में रजत पदक, वियतनाम की ट्रेम को स्वर्ण

नयी दिल्ली। ओलंपिक की दोहरी कांस्य पदक विजेता मनु भाकर सोमवार को यहां स्वर्ण पदक जीतने के बेहद करीब पहुंचकर रोमांचक शूट ऑफ में पिछड़ गई जिससे उन्हें एशियाई वैंपियनशिप की 25 मीटर पिस्टल स्पर्धा में रजत पदक से संतोष करना पड़ा जबकि उनकी साथी भारतीय निशानेबाज ईशा सिंह को कांस्य पदक मिला। महाद्वीपीय प्रतियोगिता के मौजूदा सत्र के सबसे करीब मुकाबले में से एक में स्वर्ण पदक विजेता एनगुयेन थुय ट्वांग और मनु दोनों ने फाइनल में समान 35 का स्कोर किया। इसके बाद मुकाबला शूट ऑफ में खिचा जिसमें वियतनाम की खिलाड़ी ने बाजी मार ली। फाइनल में पूर्व एशियाई एयर पिस्टल वैंपियन ट्वांग, मनु, ईशा और ओलंपियन रिदम सांगवान सभी स्वर्ण के लिए एक-दूसरे को कड़ी टक्कर दे रहे थे। ईशा ने पहली सीरीज में परफेक्ट पांच अंक से शुरुआत की जबकि मनु और ट्वांग ने चार-चार अंक के निशाने लगाए।

11-02-2026
सूर्योदय
6:24 बजे

12-02-2026
सूर्यास्त
6:45 बजे

BSE
84,065.75
(+485.35)

NSE
25,867.30
(+173.60)

सोना
16,355 रु.
(24 कैरेट) प्रति ग्राम

चांदी
279,000 रु.
प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

धर्मान्तरण

धर्म नहीं पूजा पहनावा, सनातन दिखावा या मंचन। सनातनता भय से बदले, कहलाते वे गठबंधन। धर्म स्वयं धारित करता नर, हो जिससे आनंदित मना। जबरन धर्म बदलने वाले, निज धर्मों के हैं दुश्मन।नबीन।



नई दिल्ली में सोमवार को प्रधानमंत्री नरेंद्र मोदी, सेशेल्स गणराज्य के राष्ट्रपति पैट्रिक हर्मिनी के साथनई दिल्ली में हैदराबाद हाउस में भारत और सेशेल्स गणराज्य के बीच डेलीगेशन-लेवल की बातचीत में शामिल हुए।

भारत ने सेशेल्स के लिए 17.5 करोड़ अमेरिकी डॉलर के आर्थिक पैकेज की घोषणा की

दक्षिण भारत राष्ट्रमत
dakshinbharat.com

नयी दिल्ली। प्रधानमंत्री नरेंद्र मोदी ने सेशेल्स के राष्ट्रपति पैट्रिक हर्मिनी के साथ व्यापक बातचीत की जिसके बाद भारत ने सोमवार को इस द्वीप राष्ट्र को विकास सहायता के रूप में 17.5 करोड़ अमेरिकी डॉलर देने की घोषणा की। दोनों पक्षों ने सतत विकास, व्यापार, अर्थव्यवस्था और सुरक्षा के क्षेत्रों में सहयोग बढ़ाने के लिए एक व्यापक दृष्टिपत्र पर भी सहमति व्यक्त की। हर्मिनी भारत की छह दिवसीय यात्रा पर आए हैं।

हिंद महासागर क्षेत्र में सेशेल्स भारत का


एक महत्वपूर्ण समुद्री पड़ोसी देश है। मोदी ने अपने मीडिया वक्तव्य में कहा, भारत और समुद्री सुरक्षा जैसे क्षेत्रों में लागू की जाएगी। बल्कि इतिहास, विश्वास और भविष्य के लिए साझा दृष्टि से भी जुड़े हुए हैं। प्रधानमंत्री ने कहा कि विकास साझेदारी भारत-सेशेल्स संबंधों की मजबूत आधारशिला रही है। उन्होंने कहा, हमारे सभी प्रयास सेशेल्स की प्राथमिकताओं और आवश्यकताओं पर आधारित रहे हैं। इसी दिशा में आगे बढ़ते हुए, आज हम 17.5 करोड़ अमेरिकी डॉलर का एक विशेष आर्थिक पैकेज घोषित करने जा रहे हैं।

मोदी ने कहा कि यह पैकेज ठोस परियोजनाओं को समर्थन देगा, जो

सामाजिक आवास, परिवहन सुविधा, व्यावसायिक प्रशिक्षण, स्वास्थ्य, रक्षा और समुद्री सुरक्षा जैसे क्षेत्रों में लागू की जाएगी। प्रधानमंत्री ने अपने संबोधन में दोनों देशों के लोगों के बीच परस्पर संबंधों का भी उल्लेख किया। उन्होंने कहा, भारत-सेशेल्स संबंधों की सबसे बड़ी ताकत हमारे लोगों के बीच के संबंध हैं। सेशेल्स में बसे भारतीय समुदाय ने वहां के सामाजिक और आर्थिक जीवन में उल्लेखनीय योगदान दिया है। उन्होंने कहा, साथ ही उन्होंने पीडी-दर-पीडी हमारी मित्रता को भी मजबूत किया है। प्रधानमंत्री ने कहा कि आज की बातचीत के बाद यह स्पष्ट है कि भारत-सेशेल्स संबंध एक नए चरण में प्रवेश कर रहे हैं।

विपक्ष ने अदनान सामी के साथ भोजन करने को लेकर भागवत की आलोचना की

मुंबई/दक्षिण भारत। विपक्षी कांग्रेस और शिवसेना (उबाठा) ने राष्ट्रीय स्वयंसेवक संघ (आरएसएस) प्रमुख मोहन भागवत के गायक-संगीतकार अदनान सामी के साथ भोजन करने की सोमवार को कड़ी आलोचना की। कांग्रेस ने आरोप लगाया कि यह राष्ट्र-विरोधी कृत्य के समान है। कांग्रेस ने 'एक्स' पर एक



पोस्ट में कहा कि अदनान सामी के पिता अरशद सामी खान पाकिस्तानी वायु सेना में पायलट थे, जो 1965 के भारत-पाकिस्तान युद्ध में पठानकोट हवाई अड्डे पर किये गए हमले में शामिल थे। अदनान सामी और बॉलीवुड कलाकार सलमान खान, विक्की कौशल, रवीना टंडन और शिल्पा शेट्टी सहित कई अन्य हस्तियों ने आरएसएस का शताब्दी वर्ष मनाने के लिए समाहांत के दौरान मुंबई में आयोजित दो दिवसीय कार्यक्रम में भाग लिया।

कांग्रेस ने 'एक्स' पर पोस्ट किया, अदनान सामी के पिता अरशद सामी खान पाकिस्तानी वायु सेना में पायलट थे, जिन्होंने 1965 के युद्ध के दौरान पठानकोट हवाई अड्डे को नष्ट कर दिया था। आज, मोहन भागवत उनके साथ भोजन का आनंद ले रहे हैं। आरएसएस (का यह कदम) राष्ट्रविरोधी है। शिवसेना (उबाठा) सांसद संजय रावत ने सवाल किया कि आरएसएस सामी के साथ भोजन साझा करके देश को क्या प्रेरणा दे रहा है।

शरद पवार अस्पताल में भर्ती, चिकित्सकों ने सीने में संक्रमण की पुष्टि की

दक्षिण भारत राष्ट्रमत
dakshinbharat.com

पुणे। राष्ट्रीय कांग्रेस पार्टी (राकापा)-शरदचंद्र पवार (शप) के प्रमुख शरद पवार को खांसी और सांस लेने में तकलीफ की शिकायत के बाद सोमवार को सदन सुप्रिया सुले और उनके पति सदानंद सुले भी थे। अस्पताल पहुंचने के तुरंत बाद पवार को व्हीलचेयर पर अस्पताल के अंदर ले जाया गया। हालांकि पवार स्वयं ही वाहन से उतरे थे। पार्टी सूत्रों के अनुसार, मुंह के कैंसर से उबर चुके पवार गले में संक्रमण, लगातार खांसी और सीने में जकड़न से पीड़ित हैं।



अधिकारियों ने बताया कि 85 वर्षीय नेता को दोपहर में अस्पताल लाया गया था। उनके साथ उनकी बेटी व लोकसभा सदस्य सुप्रिया सुले और उनके पति सदानंद सुले भी थे। अस्पताल पहुंचने के तुरंत बाद पवार को व्हीलचेयर पर अस्पताल के अंदर ले जाया गया। हालांकि पवार स्वयं ही वाहन से उतरे थे। पार्टी सूत्रों के अनुसार, मुंह के कैंसर से उबर चुके पवार गले में संक्रमण, लगातार खांसी और सीने में जकड़न से पीड़ित हैं।

बजट में लिखी बातों को न तो पढ़ते और न ही सुनते हैं राहुल गांधी : स्मृति ईरानी

दक्षिण भारत राष्ट्रमत
dakshinbharat.com

सूरत। पूर्व केंद्रीय मंत्री स्मृति जुबिन ईरानी ने सोमवार को कहा कि कांग्रेस नेता राहुल गांधी ने केंद्र सरकार द्वारा 2026-27 के बजट में कही गई बातों को न तो ठीक से सुना है और न ही पढ़ा है। भारतीय जनता पार्टी (भाजपा) की नेता ने यहां एक संवाददाता सम्मेलन को संबोधित करते हुए कहा कि केंद्र सरकार ने एक विकसित भारत की परिकल्पना को पूरा करने और देश की आर्थिक क्षमता को मजबूत करने के उद्देश्य से एक प्रगतिशील, व्यावहारिक और भविष्योन्मुखी बजट पेश किया है। राहुल गांधी बजट को उद्योगपतियों के लिए फायदेमंद बनाने पर ईरानी ने कहा, बजट में महात्मा गांधी ग्राम स्वराज योजना का उल्लेख है, जो हथकरघा और हस्तशिल्प



सूरत: पूर्व केंद्रीय मंत्री स्मृति ईरानी सोमवार को सूरत में पंडित दीनदयाल भवन भाजपा ऑफिस में यूनिशन बजट 2026 पर एक प्रेस कॉन्फ्रेंस को संबोधित करती हुई।

व्यवसाय में जुटे लोगों के लिए है। ऐसे आरोप लगाने वाला व्यक्ति (राहुल गांधी) न तो ठीक से सुनता है और न ही पढ़ता है। अगर उन्होंने बजट को पढ़ा होता, तो उन्हें बजट में इस प्रावधान की जानकारी होती। लोकसभा की पूर्व सदस्य ने कहा कि

विभिन्न उद्योग संघों और पेशेवर समूहों ने दिनभर बजट का विश्लेषण करने के लिए एक बैठक की और उन्होंने सूरत की ओर से प्रधानमंत्री नरेंद्र मोदी को विशेष रूप से बधाई दी। ईरानी ने कहा, आम नागरिकों ने आर्थिक सर्वेक्षण और बजट के माध्यम से प्रदर्शित वित्तीय अनुशासन

और पारदर्शिता की सराहना की। सूक्ष्म, लघु और मध्यम उद्यमों (एमएसएमई) वाले शहर सूरत ने एमएसएमई के विकास के लिए किए गए प्रावधानों, विशेष रूप से 10,000 करोड़ रुपये के ऋण, संस्थागत और आर्थिक समर्थन का स्वागत किया है। भाजपा नेता ने कहा कि प्रधानमंत्री नरेंद्र मोदी के निर्देशों के अनुसार, केंद्र सरकार ने इलेक्ट्रॉनिक्स विनिर्माण पर विशेष ध्यान केंद्रित किया और इस पर जोर दिया, जिसकी सूरत के लोगों ने सराहना की है। ईरानी ने कहा, नये उभरते हुए अवसरों पर चर्चा भी हुई। सूरत के वरख विशेषज्ञों और संगठनों ने विशेष रूप से इस बात पर प्रकाश डाला कि प्रधानमंत्री द्वारा वरख पाकों की घोषणा के कारण यूरोपीय संघ और अमेरिका के साथ व्यापार के नए अवसर उत्पन्न हुए हैं। यह केंद्र वरख उद्योग के लिए कई नए अवसर सृजित कर रहा है।

‘दिल्ली खालिस्तान बन जाएगी’

राजधानी के 15 स्कूल को धमकी भरे ईमेल भेजे गए

दक्षिण भारत राष्ट्रमत
dakshinbharat.com

नयी दिल्ली। राष्ट्रीय राजधानी में सोमवार को 12 से अधिक विद्यालयों को बम से उड़ाने की धमकी वाले ईमेल प्राप्त हुए, जिसके कारण बड़े पैमाने पर सुरक्षाकर्मियों को तैनात किया गया और एहतियात के तौर पर विद्यालयों को खाली कराया गया। इनमें से आठ धमकियों को बाद में फर्जी घोषित किया गया। अधिकारियों ने यह जानकारी दी। धमकी भरे ईमेल में परेशान करने वाली और भड़काऊ सामग्री थी, जिसमें लिखा था, दिल्ली खालिस्तान बन जाएगी। पंजाब खालिस्तान है। अफजल गुरु की याद में। ईमेल में धमकी दी गई कि 13 फरवरी को दोपहर एक बजकर 11 मिनट पर संसद के अंदर एक विस्फोट होगा। इसके मद्देनजर सुरक्षा सतर्कता और एजेंसियों के बीच तत्काल बड़ा दिया गया है। दिल्ली अग्निशमन सेवा

(डीएफएस) के अनुसार, शहर के विभिन्न हिस्सों में स्थित कई शैक्षणिक संस्थानों से सुबह के समय आपातकालीन कॉल प्राप्त हुए, जिसके बाद दमकल गाड़ियां और बम निरोधक दस्ते तुरंत उन स्थानों पर भेजे गए।

डीएफएस के एक अधिकारी ने कहा, अभी तक कुल 15 विद्यालयों को बम की धमकी मिली। दमकल सेवा दल तुरंत परिसर में पहुंचे। तलाशी ली जा रही है। उन्होंने बताया कि इनमें से आठ धमकियों को फर्जी घोषित कर दिया गया है। डीएफएस के एक अधिकारी ने बताया कि जिन विद्यालयों को धमकियां मिली हैं, उनमें दिल्ली छावनी स्थित लोरेटो कॉन्वेंट स्कूल, श्रीनिवासपुरी और न्यू फ्रेंड्स कॉलोनी स्थित कैम्ब्रिज स्कूल, सादिक नगर स्थित द इंडियन स्कूल, आईएनए स्थित डीटीईए स्कूल, रोहिणी स्थित वेंकटेश्वर ग्लोबल स्कूल, रोहिणी और शालीमार बाग स्थित सीएम श्री स्कूल, पीतमपुरा में आधारशिला

विद्यापीठ, शालीमार बाग स्थित मॉडर्न पब्लिक स्कूल एवं जसपाल कौर पब्लिक स्कूल, न्यू राजेंद्र नगर स्थित मानव स्थली स्कूल, झारका में राजकीय प्रतिभा विकास विद्यालय और रोहिणी स्थित बाल भारतीय स्कूल शामिल हैं।

एहतियात के तौर पर इन सभी विद्यालयों को खाली करा लिया गया है और स्टॉफ को सुरक्षित स्थानों पर ले जाया गया है। बम का पता लगाने और उसे निष्क्रिय करने वाले दल व्यापक तलाशी अभियान चला रहे हैं।

इस अभियान में धान दस्ते का भी सहयोग लिया जा रहा है। वरिष्ठ पुलिस अधिकारियों ने बताया कि ईमेल के स्रोत का पता लगाने के लिए साइबर टीम को काम पर लगाया गया है, जबकि राजधानी में संवेदनशील स्थानों पर सुरक्षा व्यवस्था की समीक्षा की गई है। अधिकारियों ने बताया कि किसी भी स्कूल परिसर से अभी तक कोई संदिग्ध वस्तु बरामद नहीं हुई है और तलाशी अभियान जारी है।

भाजपा राष्ट्र को पहले, जबकि विपक्ष स्वार्थ को पहले रखता है: नितिन नबीन

दक्षिण भारत राष्ट्रमत
dakshinbharat.com

पटना। भारतीय जनता पार्टी (भाजपा) के राष्ट्रीय अध्यक्ष नितिन नबीन ने सोमवार को कहा कि उनकी पार्टी राष्ट्र को पहले, संगठन को दूसरे और स्वयं को सबसे अंत में रखती है, जबकि विपक्ष के लिए स्वार्थ ही पहला और आखिरी होता है। भाजपा के राष्ट्रीय अध्यक्ष का पदभार ग्रहण करने के बाद अपने गृहनागर पटना की पहली यात्रा पर पहुंचे नबीन ने पार्टी की बिहार इकाई द्वारा आयोजित एक कार्यक्रम को संबोधित करते हुए कहा कि भाजपा कार्यकर्ताओं ने उस दौर में जंगल राज को उखाड़ फेंकने में भूमिका निभाई, जब पर्व बांटना भी जोखिम से भरा होता था। उन्होंने कहा, त्याग की वही भावना आज भी जारी है। मुझे केरल और पश्चिम बंगाल जैसे राज्यों में जाने का अवसर मिला, जहां पार्टी कार्यकर्ता बिना किसी स्वार्थ के संघर्ष कर रहे हैं। भाजपा ऐसी पार्टी है जो राष्ट्र को पहले, पार्टी को दूसरे और स्वयं को सबसे अंत में रखती है। हमारे विरोधियों के लिए स्वार्थ ही पहला




और आखिरी होता है। पेंतालीस वर्ष की उम्र में पार्टी के राष्ट्रीय अध्यक्ष बने नबीन ने कार्यकर्ताओं को आश्वासन करते हुए कहा, हमारे पास मजबूत वांच टॉपर है। बूथ स्तर का कार्यकर्ता निश्चित रह सकता है कि उसके काम का सन्मान लिया जा रहा है और वह प्रदेश इकाई का अध्यक्ष, यहां तक कि राष्ट्रीय अध्यक्ष भी बन सकता है। मैं आपके सामने इसका उदाहरण हूं। उन्होंने युवा कार्यकर्ताओं से

कहा कि यदि कभी चीजें उनकी इच्छा के अनुसार न हों तो निराश न हों। उन्होंने कहा, वे बेहतर दिनों की उम्मीद रख सकते हैं। पार्टी ने अब तक क्षैतिज विस्तार देखा है। आने वाले दिनों में कार्यकर्ताओं का ऊर्ध्वाधर विकास होगा।

बांकीपुर के विधायक नबीन ने अपने गृह राज्य बिहार में पार्टी की महत्वपूर्ण भूमिका पर जोर देते हुए कहा, अगर आप सब अच्छा प्रदर्शन करेंगे तो श्रेय मुझे मिलेगा।

पीयूष गोयल के खिलाफ द्रमुक सदस्य ने दिया विशेषाधिकार हनन नोटिस

नयी दिल्ली। राज्यसभा में सोमवार को द्रविड़ मुनेत्र कषमम के सदस्य तिरुचि शिवा ने कहा कि उन्होंने मौजूदा संसद सत्र के दौरान, भारत-अमेरिका अंतरिम व्यापार समझौते का विवरण सदन के बाहर देने को लेकर वाणिज्य मंत्री पीयूष गोयल के खिलाफ विशेषाधिकार हनन का नोटिस दिया है। उच्च



सदन की कार्यवाही शुरू होने पर शिवा ने यह मुद्दा उठाया। उन्होंने कहा, मैंने वाणिज्य मंत्री पीयूष गोयल के खिलाफ विशेषाधिकार हनन का नोटिस दिया है। संसद सत्र के दौरान सदन के बाहर सरकार के नीतिगत निर्णय से जुड़ी जानकारी देना सदन के विशेषाधिकार का

उल्लंघन है। सदन में नेता प्रतिपक्ष मन्त्रिकार्जुन खरगे ने शिवा का समर्थन किया। सभापति सी. पी. राधाकृष्णन ने कहा कि वह इस मामले को देखेंगे। उन्होंने कहा, उन्होंने (गोयल ने) सदन में बयान दे दिया है हम इस पर विचार करेंगे। विपक्षी सदस्यों ने हंगामा किया लेकिन फिर शून्यकाल के तहत सदस्यों ने अपने अपने मुद्दे उठाए। गौरतलब है कि वाणिज्य एवं उद्योग मंत्री पीयूष गोयल ने भारत-अमेरिका अंतरिम व्यापार समझौते पर चार फरवरी को संसद के दोनों सदन में एक बयान दिया था। उन्होंने रविवार को कहा था कि भारत-अमेरिका व्यापार समझौते में किसानों और घरेलू उद्योग के हितों की रक्षा के लिए पर्याप्त सुरक्षा प्रावधान किए गए हैं।



हमारी सरकार आयुर्वेद के संवर्धन के लिए प्रतिबद्ध : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि राजस्थान की मिट्टी में आयुर्वेद की जड़ें गहरी हैं, यहां औषधि उत्पादन की अद्भुत क्षमता है। प्रदेश की पहाड़ी, वन, औषधीय पौधे इसके साक्षी हैं कि यहां की भूमि सदियों से आयुर्वेद का केंद्र रही है। उन्होंने कहा कि हमारी सरकार आयुर्वेद के संवर्धन तथा जनमानस में उसके व्यापक उपयोग के लिए प्राथमिकता से कार्य कर रही है। मुख्यमंत्री ने सोमवार को राष्ट्रीय आयुर्वेद संस्थान के स्पर्ण जयंती समारोह में अपने उद्बोधन के दौरान ये बातें कहीं। उन्होंने कहा कि वर्ष 1976 में राष्ट्रीय आयुर्वेद संस्थान एक महाविद्यालय के रूप में आरंभ होकर आज देश के प्रमुख डीड टू बी आयुर्वेद यूनिवर्सिटी के रूप में विकसित हो गया है। राजस्थान की धरती पर स्थापित इस संस्थान ने पचास वर्षों में जिस ऊँचाई, प्रतिष्ठा और राष्ट्रीय नेतृत्व को प्राप्त किया है, वह प्रेरणास्वरूप है। उन्होंने कहा कि शिक्षा, प्रशिक्षण, अनुसंधान और रोगी

सेवा – इन चारों स्तंभों पर राष्ट्रीय आयुर्वेद संस्थान ने पिछले पांच दशकों में नेतृत्व स्थापित किया है। मुख्यमंत्री ने कहा कि हमारे देश को विश्वगुरु बनाने में आयुर्वेद और योग की प्रमुख भूमिका रही है। आयुर्वेद के माध्यम से हम यह पहले से ही जान लेते हैं कि कौन से महीने में कौन सी बीमारी होगी और उसका उपचार कैसे किया जाए। उन्होंने कहा कि वेदों के साथ हमारे ऋषियों ने आयुर्वेद के माध्यम से मानव जीवन को समझा है। चरक, सुश्रुत, वाग्भट्ट जी जैसे महान वैद्यों ने इस विद्या को व्यवस्थित रूप दिया। उन्होंने कहा कि चरक संहिता में कहा गया है कि स्वस्थ शरीर धर्म का प्रथम साधन है। सुश्रुत को आज पूरा विश्व शल्य चिकित्सा का जनक मानता है। शर्मा ने कहा कि प्रधानमंत्री नरेंद्र मोदी का सपना "भारत में उपचार और भारत द्वारा उपचार" है। प्रधानमंत्री जी के नेतृत्व में एक अलग आयुष मंत्रालय की स्थापना की गई। जिससे आयुर्वेद, योग, यूनानी, सिद्ध और होम्योपैथी जैसी पारंपरिक चिकित्सा पद्धतियों को नई ऊर्जा मिली। उन्होंने कहा कि प्रधानमंत्री

ने संयुक्त राष्ट्र में अपने प्रयासों से 21 जून को अंतरराष्ट्रीय योग दिवस घोषित कराया। इससे न केवल योग, बल्कि पूरी भारतीय चिकित्सा परंपरा को विश्व मंच पर पहचान मिली। आयुर्वेद अनुसंधान में निवेश बढ़ाया गया, आयुर्वेद संस्थानों का विस्तार किया गया। शर्मा ने कहा कि राज्य सरकार द्वारा पिछले वर्षों में आयुर्वेद के लिए नए आयुर्वेद चिकित्सालय, महाविद्यालय एवं डिस्पेंसरी की स्थापना से सुलभ चिकित्सा सुविधा सुनिश्चित की गई। स्नातक-स्नातकोत्तर सीटों में वृद्धि, आधुनिक लेब-ड्रग-रैटेंडर्डइंजेक्शन यूनिट और शिक्षण-फार्मसी को सुदृढ़ किया गया। उन्होंने कहा कि आयुर्वेद अस्पतालों का विस्तार, पंचमर्क इकाइयों का सुदृढीकरण, दवाखानों का आधुनिकीकरण, शिक्षा एवं अनुसंधान के नए अवसर सहित विभिन्न निर्णयों से आयुर्वेद को जन-स्वास्थ्य की मुख्यधारा में आगे बढ़ाने के लिए निरंतर कार्य किया जा रहा है। उन्होंने एनआईए के लिए जयपुर में जमीन आवंटित करने के लिए पूर्ण सहयोग का आभारन दिया। केंद्रीय राज्य मंत्री (स्वतंत्र प्रभार) आयुष मंत्रालय और राज्य मंत्री स्वास्थ्य

एवं परिवार कल्याण मंत्रालय प्रताप राव जाधव ने कहा कि राष्ट्रीय आयुर्वेद संस्थान की 50 वर्ष की यह यात्रा केवल समय की गणना नहीं है, बल्कि उन असंख्य चिकित्सकों, शोधकर्ताओं, और कर्मयोगियों की अटूट निष्ठा, समर्पण और तपस्या का प्रतीक है, जिन्होंने पीढ़ी दर पीढ़ी आयुर्वेद के दीपक को प्रज्वलित किया। उन्होंने कहा कि वर्तमान में लोगों की असंतुलित जीवनशैली के कारण मधुमेह, विटामिन बी 12 एवं डी की कमी जैसी अनेक बीमारियां पनप रही हैं। इन बीमारियों के निदान के लिए योग एवं आयुर्वेद महत्वपूर्ण हैं। उन्होंने कहा कि प्रधानमंत्री नरेन्द्र मोदी के शक्तिशाली नेतृत्व में हमारी सरकार का विजन स्पष्ट है परंपरा की जड़ों में विज्ञान का संरक्षण और कल्याण की शाखाओं का विस्तार। भारत सरकार का उद्देश्य केवल रोग का उपचार करना ही नहीं, बल्कि स्वस्थ, सशक्त और संतुलित व्यवस्था का निर्माण करना है। उन्होंने इस वर्ष के बजट में आयुर्वेद के तीन नए अखिल भारतीय संस्थान सहित सभी घोषणाओं के लिए प्रधानमंत्री को धन्यवाद दिया।

उन्होंने मुख्यमंत्री के नेतृत्व में राजस्थान में आयुष के क्षेत्र में हो रहे उल्लेखनीय कार्य की भी सराहना की। उप मुख्यमंत्री डॉ. प्रेमचंद बेरवा ने कहा कि मुख्यमंत्री भजनलाल शर्मा के नेतृत्व में प्रदेश में आयुष्मान आदर्श ग्राम योजना लाकर आयुर्वेद और योग के माध्यम से आरोग्य ग्राम बनाए जा रहे हैं। उन्होंने कहा कि विश्व को आयुर्वेद और योग भारत की देन है। उन्होंने केंद्रीय राज्य मंत्री प्रताप राव जाधव का आभार व्यक्त करते हुए कहा कि नेशनल आयुष मिशन में वर्ष 2025-26 की कार्ययोजना के तहत राजस्थान को देश में सर्वाधिक 348 करोड़ रुपये आवंटित किए। इस दौरान मुख्यमंत्री ने एनआईए परिसर में नवनिर्मित ओपीडी सुश्रुत भवन का लोकार्पण किया। इससे पहले उन्होंने प्रदर्शनी का अवलोकन भी किया। इस अवसर पर विधायक बालमुकुन्द आचार्य, केन्द्रीय आयुष सचिव वैद्य राजेश कोटेचा, एनसीआईएसएम अध्यक्ष डॉ. मनीषा कोटेकर, प्रमुख शासन सचिव आयुष सुबीर कुमार, एनआईए कुलपति प्रो. संजीव शर्मा सहित अन्य गणमान्य उपस्थित रहे।

आधुनिक अध्ययन सुविधाओं से लैस होंगे अटल ज्ञान केंद्र

दक्षिण भारत राष्ट्रमत
dakshinbharat.com

जयपुर। मुख्य सचिव वी. श्रीनिवास ने सोमवार को सचिवालय में अटल ज्ञान केंद्र योजना की समीक्षा बैठक की अध्यक्षता की। उन्होंने निर्देश दिए कि योजना के तहत ग्राम पंचायत स्तर पर स्थापित किए जा रहे अटल ज्ञान केंद्रों को ग्रामीण युवाओं के लिए गुणवत्तापूर्ण अध्ययन, डिजिटल साक्षरता और प्रतियोगी परीक्षाओं की तैयारी के सशक्त केंद्र के रूप में विकसित किया जाए। उन्होंने कहा कि सभी केंद्रों में निर्धारित अधोसंरचना, डिजिटल सुविधाएं एवं अध्ययन संसाधन समयबद्ध रूप से उपलब्ध कराए जाएं तथा कार्यों की नियमित निगरानी सुनिश्चित की जाए। मुख्य सचिव ने निर्देश दिए कि योजना के प्रथम चरण में लक्षित ग्राम पंचायत मुख्यालयों पर निर्माणधीन एवं पूर्ण किए जा चुके कार्यों की प्रगति की सतत समीक्षा की जाए तथा लक्षित कार्यों का प्राथमिकता के आधार पर शीघ्र पूर्ण कराया जाए।

उन्होंने यह भी कहा कि अटल ज्ञान केंद्रों का संचालन इस प्रकार किया जाए कि ग्रामीण एवं दूरस्थ क्षेत्रों के विद्यार्थियों को आधुनिक अध्ययन सुविधाओं का लाभ मिल सके। बैठक में पंचायतीराज विभाग के शासन सचिव एवं आयुक्त डॉ. जोगा राम ने बताया कि प्रत्येक केंद्र में ई-लाइब्रेरी, समसामयिक विषयों की पत्र-पत्रिकाएं, प्रतियोगी परीक्षाओं की पुस्तकों, तार्किक एवं आलोचनात्मक चिंतन को बढ़ावा देने वाली सामग्री, स्वतंत्रता आंदोलन से संबंधित साहित्य, बहुभाषी समाचार-पत्र एवं ई-मित्र सुविधा उपलब्ध कराई जा रही है। उन्होंने बताया कि प्रत्येक ग्राम पंचायत मुख्यालय पर चरणबद्ध रूप से अटल ज्ञान केंद्र स्थापित किए जा रहे हैं। प्रथम चरण में 3 हजार से अधिक जनसंख्या वाले 2056 ग्राम पंचायत मुख्यालयों को शामिल किया गया है। उन्होंने बताया कि प्रथम चरण में 1 हजार 687 अटल ज्ञान केंद्रों को वित्तीय स्वीकृति जारी की जा चुकी है, जिनमें से 508 केंद्रों पर कार्य प्रगति पर है तथा 243 अटल ज्ञान केंद्रों का निर्माण पूर्ण हो चुका है।



जल संरक्षण कार्यों में आमजन की भागीदारी भी सुनिश्चित हो : श्रीनिवास

दक्षिण भारत राष्ट्रमत
dakshinbharat.com

जयपुर। मुख्य सचिव वी. श्रीनिवास की अध्यक्षता में सोमवार को सचिवालय में जलग्रहण विकास एवं भू संरक्षण विभाग की समीक्षा बैठक आयोजित की गई। मुख्य सचिव ने कहा कि जल संरक्षण योजनाओं के तहत किए जा रहे कार्यों में आम लोगों की भागीदारी सुनिश्चित की जाए। उन्होंने अधिकारियों को आगामी मानसून को ध्यान में रखते हुए प्लांटेशन की समुचित योजना पहले से ही तैयार करने के निर्देश दिये। साथ ही

उन्होंने जलागम क्षेत्रों की स्पष्ट सीमांकन प्रक्रिया को भी समय पर पूरा करने तथा सभी स्वीकृत कार्यों को गुणवत्ता के साथ पूरा करने के लिए कहा। उन्होंने प्रधानमंत्री कृषि सिंचाई योजना 2.0 (जलग्रहण विकास घटक) एवं मुख्यमंत्री जल स्वावलंबन अभियान द्वितीय चरण की प्रगति के बारे में भी जानकारी ली तथा आवश्यक दिशा-निर्देश प्रदान किये। उन्होंने कहा कि भूमि एवं जल संरक्षण से जुड़े कार्यों का समयबद्ध क्रियान्वयन किया जाए, जिससे वर्षा आधारित खेती को मजबूती मिले और किसानों की आय बढ़ाने में सहायता मिल सके। मुख्य सचिव

ने यह भी निर्देश दिए कि परियोजना क्षेत्रों में फसल पैटर्न में आए बदलाव, एक फसली क्षेत्र से दो फसली क्षेत्र में परिवर्तन तथा खेती योग्य भूमि में हुए सुधार का आकलन किया जाए। बैठक में राज्य में जलग्रहण विकास के तहत भूमि संरक्षण, जल संचयन और कृषि सुधार से जुड़े विभिन्न कार्यों के संबंध में भी घर्चा की गई। मुख्य सचिव ने कहा कि तालाब, चेकडैम, परकोलेशन टैंक, कंटूर ट्रेंच, टांका, तालाबों का नवीनीकरण तथा अन्य जल संरक्षण संरचनाओं के कार्यों से भूजल स्तर में सुधार होने के साथ-साथ खेती और आजीविका के

अवसर बढ़ रहे हैं। उन्होंने इन कार्यों के समयबद्ध क्रियान्वयन के निर्देश दिये। विभाग के अधिकारियों ने मुख्यमंत्री जल स्वावलंबन अभियान 2.0 (चाबू- 2.0) के अंतर्गत गांवों में जल संरक्षण से जुड़े कार्यों के संबंध में भी जानकारी दी। उन्होंने बताया कि इसके तहत बड़ी संख्या में गांवों का चयन कर लाखों हेक्टेयर क्षेत्र को उपचारित किया जा रहा है, जिससे सूखे और जल संकट से प्रभावित क्षेत्रों को लाभ मिल रहा है। बैठक में जलग्रहण विकास एवं भू संरक्षण विभाग के वरिष्ठ अधिकारी उपस्थित रहे।

वन और वन्य जीवों के साथ-साथ आदिवासियों के हितों को भी मिलेगा संरक्षण : संजय शर्मा

दक्षिण भारत राष्ट्रमत
dakshinbharat.com

जयपुर। वन, पर्यावरण एवं जलवायु परिवर्तन मंत्री संजय शर्मा ने सोमवार को प्रकृति संरक्षण एवं पर्यावरण जागरूकता को बढ़ावा देने के उद्देश्य से 9 एवं 10 फरवरी 2026 को सचिवालय नर्सरी, जयपुर में आयोजित हो रहे राज्य स्तरीय वन मेले का उद्घाटन किया। उन्होंने कहा कि मुख्यमंत्री भजनलाल शर्मा की मंशानुरूप वन एवं वन्य जीवों के संरक्षण के साथ-साथ आदिवासियों के हितों की रक्षा के उद्देश्य के साथ वन मेले का आयोजन किया जा रहा है। उन्होंने कहा कि इस मेले के माध्यम से वनों से मिलने वाली औषधियों एवं अन्य वन्य उत्पादों को बाजार मिलेगा और अपनी आजीविका के लिए वनों पर निर्भर आदिवासियों एवं अन्य व्यक्तियों को आर्थिक संतुलन मिलेगा। उन्होंने बताया कि वन विभाग द्वारा उदयपुर, कोटा की तर्ज पर सर्वप्रथम संभाग स्तरीय तथा उसके पश्चात जिला स्तरीय वन मेलों का आयोजन किया जाएगा। राज्य सरकार द्वारा जयपुर में राष्ट्र स्तरीय वन मेले का आयोजन किया जाएगा। इस दौरान उन्होंने आररफबीडीपी परियोजना के अंतर्गत प्रकाशित स्वयं सहायता समूहों का आजीविका संवर्धन मार्गदर्शिका का विमोचन भी किया। इस अवसर पर प्रधान मुख्य वन संरक्षक एवं वन बल प्रमुख पवन कुमार उपाध्याय ने अपने स्वागत उद्बोधन में कहा



कि इस प्रकार के मेले आयोजित करने का उद्देश्य वन एवं वन्य जीवों के संरक्षण के साथ-साथ वनों में उत्पादित औषधियों एवं अन्य वन्य उत्पादों के क्रय से जीविका उपार्जित करने वाले आदिवासियों एवं अन्य व्यक्तियों को बाजार उपलब्ध कराना है।

मेले में राजस्थान के विभिन्न जिलों जैसे उदयपुर, बांसवाड़ा, चित्तौड़गढ़, भीलवाड़ा, चूरू, करौली, अलवर, टोंक, दौसा, सवाई माधोपुर, जयपुर, कोटा, बारां, प्रतापगढ़, राजसमंद, बीकानेर, झालावाड़ आदि से वन मंडलों, स्वयं

सहायता समूहों, राजीविका के स्वयं सहायता समूह, गैर-सरकारी संगठनों तथा अन्य संस्थाओं द्वारा भागीदारी की गई है। मेले में लगाए जाने वाले स्टॉल्स पर राजस्थान एवं अन्य क्षेत्रों के वन उत्पादों का प्रदर्शन एवं विक्रय किया जा रहा है।

भरतपुर में नाबालिग छात्र ने की खुदकुशी

दक्षिण भारत राष्ट्रमत
dakshinbharat.com

जयपुर। भरतपुर में एक नाबालिग विद्यार्थी ने छात्रावास में कथित तौर फंदा लगाकर पर खुदकुशी कर ली। पुलिस ने सोमवार को यह जानकारी दी। पुलिस के

अनुसार, मामला मथुरा गेट थाना क्षेत्र के एक सरकारी छात्रावास का है, जहां 12वीं कक्षा के एक विद्यार्थी ने रविवार रात कथित तौर पर फंदा लगाकर आत्महत्या कर ली। पुलिस के एक अधिकारी ने बताया कि सोमवार सुबह घटना की सूचना मिली। उन्होंने बताया कि विद्यार्थी रात में छात्रावास के हॉल में अकेला था।


सुबह जब रस्सोइया उसे नाश्ता देने पहुंचा तो उसने छात्र का शव फंदे से लटका पाया। अधिकारी ने बताया कि विद्यार्थी रविवार को ही अपने घर से छात्रावास लौटा था और 13 फरवरी से उसकी बोर्ड परीक्षाएं शुरू होनी थीं। पुलिस ने शव को पोस्टमार्टम के लिए भेज दिया है और मामले की जांच की जा रही है।

जिनमें प्रमुख रूप से शहद एवं जामुन आधारित उत्पाद, लाख, गोंद एवं जड़ी-बूटी उत्पाद, औषधीय एवं सुगंधित पौधे, एलोवेरा उत्पाद, हर्बल सैबुन, फेस पैक, हेयर ऑयल आदि, बांस एवं बांस से निर्मित वस्तुएं (तीर-कमान सहित), लकड़ी हस्तशिल्प एवं कागज कला उत्पाद, मिलेट आधारित खाद्य पदार्थ (बिस्किट, लड्डू, नमकीन, पेय पदार्थ आदि), मसाले, अचार, अमला कैंडी , आमचूर पाउडर, नीम उत्पाद, गौ-काष्ठ एवं जैव उर्वरक, मंडाना जनजातीय कला एवं वन्यजीव संरक्षण से संबंधित कलात्मक सामग्री, बीज, पौध सामग्री एवं नर्सरी उत्पाद, थार क्षेत्र के विशेष उत्पाद जैसे कैर, सांगरी एवं अन्य लघु वनोपज, पंच गौरव उत्पाद सहित करीब 52 स्टॉल्स लगाए गए हैं। इसके अतिरिक्त विशेषज्ञों द्वारा टॉक शो एवं संवाद सत्रों के माध्यम से वन एवं पर्यावरण संरक्षण, वन संसाधनों के संरक्षण से जुड़े महत्वपूर्ण विषयों, वन उत्पादों से आजीविका, पर उपयोगी जानकारी प्रदान की जा रही है। यह मेला विद्यार्थियों, प्रकृति प्रेमियों, शोधार्थियों एवं आमजन के लिए वन एवं पर्यावरण के प्रति जागरूकता बढ़ाने का एक उत्कृष्ट अवसर प्रदान कर रहा है। इस अवसर पर मुख्य वन संरक्षक जयपुर रामकरण खेखा ने सभी अधिकारियों का आभार व्यक्त किया। इस दौरान विशिष्ट अतिथि अतिरिक्त मुख्य सचिव वन, पर्यावरण एवं जलवायु परिवर्तन अनुराग कुमार, प्रधान मुख्य वन संरक्षक आनुराग भारद्वाज, प्रधान मुख्य वन संरक्षक शिखा मेहरा सहित वन विभाग के अन्य वरिष्ठ अधिकारी उपस्थित रहे।

पर्यावरण को लेकर आमजन में आई चेतना सराहनीय: अशोक गहलोत

जयपुर। राजस्थान के पूर्व मुख्यमंत्री अशोक गहलोत ने पर्यावरण को लेकर आमजन में बढ़ी चेतना को सराहनीय बताते हुए सोमवार को कहा कि विकास और प्रकृति के बीच संतुलन का पर्यावरण की महत्ता महसूस की जा रही है। उन्होंने कहा कि पूर्व प्रधानमंत्री इंदिरा गांधी ने अपने समय में ही इस समस्या को पहचान लिया था और विश्व स्तर पर पर्यावरण संरक्षण का आह्वान किया था, जिसकी प्रासंगिकता आज भी बनी हुई है। बीकानेर में हाल में हुए 'खेजड़ी बचाओ आंदोलन' की ओर इशारा करते हुए एक बयान में कहा, "पर्यावरण को लेकर जो चेतना आमजन में आई है, वह सराहनीय है। अब तक आ गया है कि विकास और प्रकृति के बीच संतुलन का खेती एवं पालन कराया जाए।" उन्होंने कहा, "बीकानेर से 'खेजड़ी बचाओ आंदोलन' की ओर शुरूआत हुई है, वह प्रदेश के लिए बेहद शुभ संकेत है। चाहे वह विशीई समाज हो, अन्य प्रदेशवासी हों या संत समाज-सभी भी बचाई के पात्र हैं।...बिना पर्यावरण के हम आने वाली पीढ़ियों को क्या जवाब देंगे?" अमृता देवी की अज्ञात मौत हुए ऐतिहासिक आंदोलन को याद करते हुए गहलोत ने कहा कि उससे प्रेरणा लेकर हम बढ़ेंगे, तभी पर्यावरण बचाया जा सकेगा। उन्होंने कहा, "विकास अपने आप में महत्वपूर्ण है, इसमें कोई दो

राय नहीं हैं, लेकिन अगर विकास और पर्यावरण के बीच संतुलन नहीं रहेगा तो स्थिति बिगड़ने और प्रदूषण बढ़ेगा।" कांग्रेस के वरिष्ठ नेता ने कहा कि आज पूरे समाज में पर्यावरण की महत्ता महसूस की जा रही है। उन्होंने कहा कि पूर्व प्रधानमंत्री इंदिरा गांधी ने अपने समय में ही इस समस्या को पहचान लिया था और विश्व स्तर पर पर्यावरण संरक्षण का आह्वान किया था, जिसकी प्रासंगिकता आज भी बनी हुई है। बीकानेर में हाल में हुए 'खेजड़ी बचाओ महापड़ाव' का उल्लेख करते हुए गहलोत ने कहा कि केवल बीकानेर में आंदोलन करने से काम नहीं चलेगा, लोगों को अपने-अपने क्षेत्रों में संगोष्ठियां और चर्चाएं करनी होंगी, "सरकार ने जो वादे किए हैं, उन्हें निभाया जाना चाहिए।" मुख्यमंत्री को स्वयं हस्तक्षेप कर बातचीत करनी चाहिए, तभी कोई समाधान निकलेगा।" उन्होंने उम्मीद जताई कि राज्य सरकार 'पेड़ संरक्षण अधिनियम' बनाने पर भी जल्द निर्णय लेगी।



चीनी मांझे और मोबाइल से आपको पूरी तरह दूर रहना है: योगी आदित्यनाथ की बच्चों से अपील लखनऊ, नौ फरवरी (भाषा) उत्तर प्रदेश के मुख्यमंत्री योगी आदित्यनाथ ने सोमवार को बच्चों से अपील करते हुए कहा कि उन्हें चीनी मांझे से पूरी तरह दूर रहना चाहिए और उन्होंने बच्चों को मोबाइल फोन के अत्यधिक उपयोग से बचने की सलाह भी दी।

योगी आदित्यनाथ ने बच्चों के नाम लिखा पत्र 'एक्स' पर साझा करते हुए कहा, आपकी सुरक्षा, उत्तम स्वास्थ्य एवं सफलता हमारी सरकार की प्राथमिकता है। उन्होंने कहा कि आज वह बच्चों के साथ तीन महत्वपूर्ण बातें साझा करना चाहते हैं।

मुख्यमंत्री ने कहा, आकाश में ऊंची उड़ती पतंग सभी को अच्छी लगती है। आपको भी पतंग उड़ाने में मजा आता होगा, लेकिन चाइनीज (चीनी) मांझे से आपको पूरी तरह दूर रहना है।

पत्र में उन्होंने कहा कि तेज धार वाले इस मांझे का उपयोग कानूनन अपराध है और पूरे प्रदेश में इसके उपयोग, बिक्री और

भंडारण पर पूर्ण प्रतिबंध है। उन्होंने कहा कि इससे होने वाली जनहानि को देखते हुए पूरे प्रदेश में इसके खिलाफ अभियान चलाया जा रहा है।

योगी आदित्यनाथ ने बच्चों से इस अभियान में सहयोग करने की अपील करते हुए कहा कि वे न तो स्वयं इसका उपयोग करें और न ही दूसरों को करने दें, बल्कि अपने दोस्तों को भी इसके खतरों के प्रति जागरूक करें।

मुख्यमंत्री ने कहा, मोबाइल बच्चों का कीमती समय चुरा रहा है। मोबाइल पर गेम खेलना और रील देखना कई-कई घंटों तक जारी रहता है, जिससे आंखें कमजोर होती हैं, एकाग्रता भंग होती है और शारीरिक तथा मानसिक स्वास्थ्य पर प्रतिकूल प्रभाव पड़ता है।''

उन्होंने सलाह दी, मोबाइल की जगह बच्चों को किताबों से दोस्ती करनी चाहिए। परिवार के साथ समय बिताना, खेलना और पढ़ाई पर ध्यान देना अधिक लाभकारी है।''

मुख्यमंत्री ने आने वाली परीक्षाओं के लिए बच्चों को बधाई और शुभकामनाएं भी दीं।

योगी आदित्यनाथ ने बच्चों को परीक्षा कक्ष में पूरे आत्मविश्वास के साथ प्रवेश करने, प्रश्नपत्र को ध्यान से पढ़ने की सलाह दी और कहा कि अनुशासन में कोई कमी न रखें तथा नकारात्मक विचारों से दूर रहें।





सुविचार

सफलता कमी भी बैठे-बिठाए नहीं मिलती उसको पाने के लिए मेहनत करनी पड़ती है

दक्षिण भारत राष्ट्रमत

जनसंख्या असंतुलन: क्या है समाधान ?

राष्ट्रीय स्वयंसेवक संघ (आरएसएस) के सरसंघचालक डॉ. मोहन भागवत ने जनसंख्या असंतुलन के लिए जिम्मेदार तीन प्रमुख कारकों – धर्मांतरण, घुसपैठ और कम जन्म दर – का उल्लेख कर एक बड़ी समस्या से आगाह किया है। पिछले 300 वर्षों में भारत के जिन इलाकों में जनसंख्या असंतुलन हुआ, वहां सद्भाव खतरे में पड़ा, जिसका नतीजा विभाजन के रूप में सामने आया। धर्मांतरण को सिर्फ सरकारों के भरोसे नहीं रोका जा सकता। हिंदू समाज को अपने अंदर घेतना जगानी होगी। ‘मैं’ और ‘मेरा’ से ऊपर उठकर ‘हम’ और ‘हमारा’ की भावना पैदा करनी होगी। समाज में कोई भी व्यक्ति खुद को पराया महसूस न करे। इसके लिए जमीनी स्तर पर प्रयास करने होंगे। कुछ लोग धोखे और लालच के वशीभूत होकर धर्मांतरण कर लेते हैं। जिन लोगों को अपने धर्म की कम जानकारी होती है या आस्था कमजोर होती है, वे किसी के बहकावे में जल्दी आते हैं। इसका समाधान समाज को ही ढूंढना होगा। अपने बच्चों को धर्म का ज्ञान अवश्य दें। हर पखवाड़े या महीने में एक बार मोहला स्तर पर धर्म के संबंध में सामान्य भाषा में चर्चा करें। ऐसे आयोजन सिर्फ विद्वानों तक सीमित न रहें। उनमें किशोरों और युवाओं को शामिल करें। उन्हें प्रश्न पूछने के लिए प्रोत्साहित करें। नई पीढ़ी का मनोबल बढ़ाएं। उसे जिम्मेदारी दें। बच्चों को डांटने, फटकारने, अयोग्य घोषित करने, पथभ्रष्ट बताने और पुराने जमाने को सबसे अच्छा साबित करने में ऊर्जा न लगाएं। सोचिए, आज जिन बच्चों को स्नेह का वातावरण नहीं मिल रहा, प्रश्न पूछने पर फटकार मिल रही है, वे भविष्य में किसी अन्य ‘विचारधारा’ के प्रभाव में आएं तो क्या करेंगे ?

देश में घुसपैठ की समस्या वर्षों से बनी हुई है। इस पर बातें खूब होती हैं। नेतागण अपनी जनसभाओं में वादे भी करते हैं। इस मामले में आम आदमी सिर्फ इतना कर सकता है कि जिस पर शक हो, उसके बारे में प्रशासन को सूचित कर दे। उसके बाद अधिकारियों को कार्रवाई करनी चाहिए। देश के पास सक्षम खुफिया एजेंसियां और मजबूत सुरक्षा बल हैं। अगर राजनीतिक इच्छाशक्ति हो तो घुसपैठिए यह देश छोड़कर खुद ही भागने लग जाएं। देश में जन्म दर कम हो रही है। पहले, जहां सामान्य दंपति की चार-पांच संतानें होती थीं, अब एक या ज्यादा से ज्यादा दो होती हैं। कई दंपति संतान चाहते ही नहीं, क्योंकि उन्होंने शिक्षा और रोजगार के मामले में इतनी परेशानियां झेली हैं कि अब किसी बच्चे को दुनिया में नहीं लाना चाहते। जब जन्म दर में भारी कमी आ जाती है तो कई गंभीर समस्याएं पैदा होने लगती हैं। जापान और दक्षिण कोरिया इसके ज्वलंत उदाहरण हैं। वहां सरकारें संतानोत्पत्ति को प्रोत्साहन दे रही हैं, लेकिन नतीजे निराशाजनक ही मिल रहे हैं। भारत में कभी ऐसी नौबत न आए, इसके लिए सरकारों को सरकारी स्कूलों और अस्पतालों की दशा सुधारनी चाहिए। इन दोनों की हालत किसी से छिपी हुई नहीं है। निजी स्कूलों की पढ़ाई और निजी अस्पतालों की सेवाएं सामान्य परिवारों के बजट से बाहर होती जा रही हैं। अब एक बच्चे को अच्छी पढ़ाई और अच्छी चिकित्सा सुविधा दिलाना मुश्किल हो गया है। ऐसे में दो या तीन बच्चों की जिम्मेदारी कितने दंपति ले सकते हैं? पढ़ाई के बाद बड़ा मुद्दा है— कमाई। देश में आजादी के तुरंत बाद स्वरोजगार को प्रोत्साहन देने वाली शिक्षा पद्धति आनी चाहिए थी। अगर स्कूलों में पढ़ाई के साथ ही कामकाज के बारे में जानकारी दी जाती तो इतनी बेरोजगारी नहीं होती। सिर्फ सरकारी नौकरियां देकर बेरोजगारी दूर नहीं कर सकते। स्वरोजगार को बढ़ावा देने से ही खुशहाली के रास्ते खुलेंगे। शिक्षा पद्धति ऐसी होनी चाहिए कि स्कूली पढ़ाई पूरी करते ही बच्चा अपने रोजगार को लेकर निश्चित रहे। अगर ऐसा हो जाए तो जनसंख्या असंतुलन का प्रभावी समाधान मिल जाए।

ट्वीटर टॉक



बीकानेर की बिटिया शिक्षा सारण को एशियन राइफलपिस्टल चैंपियनशिप में 10 मीटर एयर पिस्टल टीम एवं मिक्सड डबल्स स्पर्धाओं में दो स्वर्ण पदक जीतने की स्वर्णिम बधाई। यह उपलब्धि यूथ को प्रेरणा प्रदान करने वाली है ।

—गजेन्द्रसिंह शेखावत

जन-जन की जीवनदायिनी, करुणा और अटूट धर्मनिष्ठा की सजीव प्रतिमूर्ति माँ जानकी के पावन प्राकट्योत्सव ‘जानकी जयंती’ के अवसर पर समस्त प्रदेशवासियों को शुभकामनाएँ। माता सीता का आदर्श जीवन हमें सत्य और कर्तव्यपथ पर सदैव अडिग रहने की प्रेरणा देता है।

—वसुंधरा राजे



बीकानेर की होनहार बेटी शिक्षा सारण को 10 मीटर एयर पिस्टल टीम एवं मिक्स डबल्स में एशियन राइफलपिस्टल चैंपियनशिप में ऐतिहासिक सफलता के लिए हार्दिक बधाई। आपने एशियन चैंपियनशिप में दो स्वर्ण पदक जीतकर प्रदेश और देश का नाम गौरवान्वित किया है।

सचिन पायलट

प्रेरक प्रसंग

नैतिकता का आदर्श

यह प्रसंग 1939 का है। उस समय पंडित दीनदयाल जी अंग्रेजी साहित्य विषय लेकर एम.ए. की पढ़ाई कर रहे थे। वे आगरा के सेंट जॉन कॉलेज के छात्र थे और अपने एक मित्र के साथ कमरा लेकर रहते थे। एक दिन दोनों मित्र सब्जी खरीदकर अपने कमरे की ओर जा रहे थे कि दीनदयाल जी अचानक असाहज हो गए। उन्होंने बताया कि उनकी जेब में एक-एक पैसे के कुल तीन सिक्के थे, जिनमें से एक घिसा हुआ खोटा सिक्का था। जिन अम्मा से उन्होंने दो पैसे की सब्जी खरीदी थी, उन्हें वहीं खोटा सिक्का दे आए थे। दीनदयाल जी की बेचनी बढ़ती ही जा रही थी। वे वापस बाजार गए और सब्जी बेचने वाली मां को सारी बात बताई। दुकानदार मां ने उन्हें मार्फत करे हुए कहा, ‘बेटा! जैसा किसी के भाग्य में हानि-लाभ लिखा होता है, वैसा ही होता है। तुम जाओ, अपनी युद्ध भावना के कारण तुम खूब तरकी करोगे।’ लेकिन दीनदयाल जी तीसरा खरा सिक्का देकर और अपना खोटा सिक्का वापस लेकर ही माने। इसके बाद उनके चेहरे पर उभरे संतोष को कोई भी देख सकता था। यही दीनदयाल जी आगे चलकर एक प्रतिष्ठित दार्शनिक, लेखक तथा राजनीति में समाज का मार्गदर्शन और नेतृत्व करने वाले बने।

निरज कुमार दुबे



ताइवान के संदर्भ में भी यह बदलाव मायने रखते हैं। एक तरफ चीन दबाव बनाए रखना चाहता है, दूसरी तरफ उसकी कमान संरचना भीतर से हिल रही है। यह स्थिति या तो उसे जल्दबाजी में कदम उठाने को उकसा सकती है ताकि अंदरूनी कमजोरी छिपे, या फिर उसे कुछ समय के लिए सतर्क बना सकती है। दोनों ही हालात क्षेत्रीय संतुलन को प्रभावित करते हैं।

सामयिक

ट्रेगन की सेना में आई दरार, अपने ही जनरल बन रहे खतरा

मार्च 2023 में जब चीन की सेना का शीर्ष नेतृत्व राष्ट्र के सामने एकजुट खड़ा दिखाया गया, तब संदेश साफ था कि शी जिनपिंग ने लगभग एक दशक की सत्ता के बाद अपनी पसंद का सैन्य ढांचा खड़ा कर लिया है। अपने भरोसे के अधिकारियों को ऊपर बैठाकर उन्होंने जन मुक्ति सेना को विश्व स्तर की शक्ति बनाने का लक्ष्य रखा था। पर अब वही ढांचा भीतर से हिलता दिख रहा है। हम आपको बता दें कि भ्रष्टाचार के खिलाफ अभियान के नाम पर चल रही कार्रवाई ने सेना के सबसे ऊंचे हलकों को झकझोर दिया है। केंद्रीय सैन्य आयोग के सदस्य एक एक कर हटाए जा रहे हैं या जांच के घेरे में आ रहे हैं। ताजा और सबसे चौंकाने वाला मामला शी जिनपिंग के करीबी माने जाने वाले शीर्ष सेनापति झांग योउश्या का है। उनके साथ एक और प्रमुख कमान संभालने वाले अधिकारी लियू झेनली भी पद से हटाए गए हैं। साल 2023 की शुरुआत में चीन के पास कम से कम तीस ऐसे जनरल और एडमिरल स्तर के अधिकारी थे जो विशेष विभागों और क्षेत्रीय कमानों का संचालन कर रहे थे। अब इनमें से लगभग सभी या तो बाहर कर दिए गए हैं या सार्वजनिक जीवन से गायब हैं। उनकी जगह लगाए गए कई नए अधिकारी भी ज्यादा समय तक नहीं टिके। सक्रिय भूमिका में बचे अधिकारियों की संख्या बेहद कम बताई जा रही है। शी जिनपिंग की इस कार्रवाई से सेना में नेतृत्व का खालीपन पैदा हुआ है। झांग योउश्या और लियू झेनली जैसे अधिकारी युद्ध की तैयारी और संचालन की योजना में अहम माने जाते थे। उनके अचानक हटने से जन मुक्ति सेना की तैयारी और भरोसे पर असर पड़ना स्वाभाविक है।

केंद्रीय सैन्य आयोग में अब जो प्रमुख चेहरा बचा है वह झांग शेगमिन हैं, जिनकी पहचान राजनीतिक अनुशासन और भ्रष्टाचार विरोधी जांच से जुड़ी रही है। उन्होंने प्रक्षेपास्त्र बल में लंबा समय अनुशासन अधिकारी के रूप में बिताया। यही बल चीन के परमाणु और पारंपरिक प्रक्षेपास्त्र कार्यक्रम संभालता है। पिछले वर्ष उन्हें आयोग का उपाध्यक्ष बनाया गया था। हम आपको यह भी बता दें कि कार्रवाई केवल थल सेना तक सीमित नहीं रही है। नौसेना, प्रक्षेपास्त्र बल और लगभग सभी शाखाओं में यह कार्रवाई चली है। साथ ही पांचों क्षेत्रीय कमान, जिन्हें 2016 में नई संरचना के तहत बनाया गया था, भी इससे अछूती नहीं रहें। पूर्वी

क्षेत्रीय कमान, जो ताइवान के आसपास की गतिविधियों के लिए जिम्मेदार हैं, वहां भी बड़े स्तर पर बदलाव हुए हैं और हाल में नया कमांडर लगाया गया है।

इस बीच, सैन्य अखबार ने अधिकारियों और जवानों से अपील की है कि वे फैसलों का समर्थन करें और शी जिनपिंग के साथ खड़े रहें। साथ ही यह भी माना गया कि इन कदमों से अल्प अवधि की कठिनाई और पीड़ा हो रही है मगर दावा किया गया है कि अंत में सेना और मजबूत बनकर उभरेगी। इसी बीच रक्षा क्षेत्र से जुड़े तीन सांसदों को भी उनके पद से हटा दिया गया है। ये लोग रक्षा उत्पादन, अंतरिक्ष उड़ान और परमाणु उद्योग से जुड़े थे। इनमें एक बड़ी सरकारी विमान निर्माण कंपनी के पूर्व प्रमुख, एक लंबे समय से परमाणु हथियार अनुसंधान से जुड़े वैज्ञानिक और एक सरकारी परमाणु ऊर्जा कंपनी के मुख्य अभियंता शामिल हैं। कारण सार्वजनिक नहीं किए गए, पर यह कदम संसद के वार्षिक अधिवेशन से ठीक पहले उठाया गया। चीन ने 2035 तक पूर्ण सैन्य आधुनिकीकरण का लक्ष्य रखा है। पर सेना के भीतर भ्रष्टाचार को इस राह में बाधा माना जा रहा है। कुछ हटाए गए अधिकारियों के नाम उनकी संस्थाओं की सूची से भी गायब कर दिए गए हैं। साथ ही कई रक्षा कंपनियों में भ्रष्टाचार विरोधी बैठकें तेज कर दी गई हैं। वहीं सबसे गंभीर आरोप यह है कि शीर्ष सेनापति झांग योउश्या पर परमाणु हथियार कार्यक्रम से जुड़ी जानकारी अमेरिका तक पहुंचाने और रिश्त लेकर पदोन्नति करने के आरोप लगे हैं। हालांकि आधिकारिक बयान में उन पर केवल अनुशासन और कानून के गंभीर उल्लंघन की बात कही गई, पर अंदरूनी ब्रीफिंग में जासूसी और रिश्त के आरोप चर्चा में रहे। इन घटनाओं के बीच शी जिनपिंग 2027 से आगे भी पार्टी प्रमुख के रूप में बने रहने की राह देख रहे हैं और माना जा रहा है कि उन्हें चौथा कार्यकाल मिल जाएगा। पर उससे पहले उन्हें नए भरोसेमंद सैन्य चेहरे खोजने होंगे।

देखा जाये तो जो कुछ चीन की सेना में चल रहा है वह केवल भ्रष्टाचार विरोधी अभियान नहीं, बल्कि सत्ता की लोहे की मुड़ी कसने की कहानी है। शी जिनपिंग ने पहले अपने वफादारों को ऊपर बिठाया, अब वही वफादार भी शक के घेरे में हैं। संदेश साफ है: वफादारी स्थायी नहीं, केवल शी के प्रति पूर्ण समर्पण ही सुरक्षा कवच है। इसका

सामरिक असर भी गहरा है। सेना किसी भी देश की ताकत का आधार होती है। जब शीर्ष कमान बार बार बदले, जब अधिकारियों को हर समय डर रहे कि अगली बारी उनकी है, तब साहसी और स्पष्ट निर्णय लेना कठिन हो जाता है। युद्ध की तैयारी भरोसे, निरंतरता और स्पष्ट आदेश श्रृंखला पर टिकती है। वहां यदि भय और संदेह घर कर जाए तो कागज पर मजबूत दिखने वाली सेना मैदान में डगमगा सकती है। परमाणु और प्रक्षेपास्त्र बल में उठापटक खास चिंता की बात है। यह वही क्षेत्र है जो प्रतिरोध की अंतिम दीवार माना जाता है। यदि यहां राजनीतिक निष्ठा को पेशेवर दक्षता पर तरजीह दी गई तो गलत आकलन का खतरा बढ़ेगा। दुनिया के लिए यह अस्थिरता का संकेत है।

ताइवान के संदर्भ में भी यह बदलाव मायने रखते हैं। एक तरफ चीन दबाव बनाए रखना चाहता है, दूसरी तरफ उसकी कमान संरचना भीतर से हिल रही है। यह स्थिति या तो उसे जल्दबाजी में कदम उठाने को उकसा सकती है ताकि अंदरूनी कमजोरी छिपे, या फिर उसे कुछ समय के लिए सतर्क बना सकती है। दोनों ही हालात क्षेत्रीय संतुलन को प्रभावित करते हैं। साथ ही शी जिनपिंग के इरादे समझना कठिन नहीं। यह सेना को केवल राष्ट्रीय रक्षा का साधन नहीं, बल्कि अपनी सत्ता की ढाल और तलवार दोनों बनाना चाहते हैं। उन्हें ऐसी सेना चाहिए जो पहले पार्टी के प्रति, फिर देश के प्रति जवाबदेह हो, और अंत में पेशेवर मानकों की बात करे। वह 2035 का लक्ष्य और 2027 के बाद की अपनी कुर्सी, दोनों सुरक्षित करना चाहते हैं। पर इतिहास बताता है कि डर पर खड़ी व्यवस्था भले बाहर से कठोर दिखे, पर भीतर से वह खोखली हो सकती है। लगातार सफाई अभियान से कुछ समय के लिए नियंत्रण बढ़ता है, पर साथ ही पहल करने की भावना मरती है। हर अधिकारी जोखिम लेने से बचेगा, हर निर्णय ऊपर की ओर धकेला जाएगा। युद्ध और कूटनीति दोनों में यह कमजोरी बन सकती है। इसलिए चीन की यह अंदरूनी उलझण केवल उसका घरेलू मामला नहीं। यह एशिया की सुरक्षा, वैश्विक शक्ति संतुलन और परमाणु स्थिरता से जुड़ा सवाल है। शी जिनपिंग अपनी पकड़ मजबूत कर रहे हैं, पर जितनी कसकर मुड़ी बंद होगी, उतनी ही खतरा है कि रेत फिसल भी सकती है। (साभार: प्रभासाक्षी)

नजरिया

भारत में विश्व दलहन दिवस का महत्व केवल एक वैश्विक तिथि तक सीमित नहीं रहता बल्कि यह देश की कृषि परंपरा, पोषण ष्टि और सांस्कृतिक चेतना से गहराई से जुड़ जाता है। भारत न केवल विश्व के प्रमुख दलहन उत्पादक और उपभोक्ताओं में अग्रणी है बल्कि यहां की खाद्य संस्कृति में दाल को संतुलित आहार की आत्मा माना गया है। दाल-चावल, दाल-रोटी और खिचड़ी जैसे सरल, सुलभ और पौष्टिक भोजन सदियों से भारतीय समाज में स्वास्थ्य, सादगी और सहजीवन के प्रतीक रहे हैं। दलहन केवल थाली की शोभा नहीं बल्कि पोषण सुरक्षा की मजबूत आधारशिला हैं।

विश्व दलहन दिवस पर विशेष

पोषण सुरक्षा और टिकाऊ कृषि का प्रभावी साधन हैं दालें

योगेश कुमार गोयल
मो.:9416740584.

हर साल 10 फरवरी को मनाया जाने वाला ‘विश्व दलहन दिवस’ हमें यह सोचने का अवसर देता है कि जिन दालों को हम रोजमर्रा के भोजन का साधारण हिस्सा मान लेते हैं, वे वास्तव में मानव सभ्यता और प्रकृति के बीच संतुलन की एक गहरी कड़ी हैं। खेतों से लेकर थाली तक की यह यात्रा केवल भोजन भर की नहीं है बल्कि इसमें पोषण, पर्यावरण, कृषि और भविष्य की खाद्य सुरक्षा के सूत्र छिपे हैं। वर्ष 2026 की आधिकारिक थीम ‘विश्व की दलहन: सादगी से उत्कृष्टता की ओर’ इसी सच्चाई को रेखांकित करती है कि छोटे से दिखने वाले बीज किस तरह वैश्विक समाधान बनकर उभर रहे हैं। यह दिवस खाद्य एवं कृषि संगठन के नेतृत्व में विश्वभर में मनाया जाता है। दिसंबर 2018 में संयुक्त राष्ट्र महासभा द्वारा इस दिवस की घोषणा के बाद से 2019 से यह निरंतर मनाया जा रहा है। इसकी प्रेरणा 2016 में मनाए गए अंतर्राष्ट्रीय दलहन वर्ष से मिली थी, जिसने पहली बार वैश्विक मंच पर यह स्पष्ट किया कि दालें केवल पारंपरिक भोजन नहीं, पोषण सुरक्षा और टिकाऊ कृषि का प्रभावी साधन हैं। दलहन, यानी फलीदार पौधों से प्राप्त सूखे और खाने योग्य बीज, सदियों से मानव आहार का आधार रहे हैं। एशिया, अफ्रीका और लैटिन अमेरिका में ये भोजन की रीढ़ रहे जबकि आधुनिक समय तक कुछ क्षेत्रों में इन्हें साधारण या कम मूल्य वाला भोजन समझा गया लेकिन पोषण विज्ञान ने इस धारणा को पूरी तरह बदल दिया है। आज यह स्वीकार किया जा चुका है कि दालें उच्च गुणवत्ता वाले पौध-आधारित प्रोटीन



का उत्कृष्ट स्रोत हैं। इनके साथ मिलने वाला आहार फाइबर पाचन को बेहतर बनाता है, रक्त शर्करा को नियंत्रित करता है और हृदय रोगों के जोखिम को कम करता है। आयरन, ज़िंक, फोलेट, मैग्नीशियम और बी-विटामिन्स जैसे सूक्ष्म पोषक तत्व इन्हें हर आयु वर्ग के लिए उपयोगी बनाते हैं। कम वसा और कम ग्लाइसेमिक इंडेक्स के कारण ये आधुनिक जीवनशैली से जुड़ी बीमारियों के विरुद्ध प्राकृतिक सुरक्षा प्रदान करती हैं।

पर्यावरण की दृष्टि से दालों का महत्व और भी व्यापक है। इनमें मिट्टी में वायुमंडलीय नाइट्रोजन को स्थिर करने की प्राकृतिक क्षमता होती है, जिससे खेतों की उर्वरता बढ़ती है और रासायनिक उर्वरकों की आवश्यकता कम होती है। अन्य फसलों की तुलना में इन्हें कम पानी की जरूरत पड़ती है और इनका कार्बन फुटप्रिंट भी

कम होता है। यही कारण है कि बदलते जलवायु परिदृश्य में दलहन को जलवायु-अनुकूल और भविष्य की फसल माना जा रहा है। सीमित संसाधनों और अनिश्चित मौसम के दौर में ये फसलें किसानों और पर्यावरण दोनों के लिए भरोसेमंद विकल्प बनती जा रही हैं। वैश्विक खाद्य सुरक्षा के संदर्भ में भी दलहन की भूमिका निर्णायक है। तेजी से बढ़ती आबादी, कृषिभोग और जलवायु अस्थिरता के बीच दालें सस्ती, सुलभ और पोषण से भरपूर समाधान प्रस्तुत करती हैं। भूखमुक्त समाज, बेहतर स्वास्थ्य और टिकाऊ विकास जैसे वैश्विक लक्ष्यों को हासिल करने में इनका योगदान प्रत्यक्ष और प्रभावी है।

भारत में विश्व दलहन दिवस का महत्व केवल एक वैश्विक तिथि तक सीमित नहीं रहता बल्कि यह देश की कृषि परंपरा, पोषण दृष्टि और सांस्कृतिक चेतना से गहराई से जुड़ जाता है।

भारत न केवल विश्व के प्रमुख दलहन उत्पादक और उपभोक्ताओं में अग्रणी है बल्कि यहां की खाद्य संस्कृति में दाल को संतुलित आहार की आत्मा माना गया है। दाल-चावल, दाल-रोटी और खिचड़ी जैसे सरल, सुलभ और पौष्टिक भोजन सदियों से भारतीय समाज में स्वास्थ्य, सादगी और सहजीवन के प्रतीक रहे हैं। दलहन केवल थाली की शोभा नहीं बल्कि पोषण सुरक्षा की मजबूत आधारशिला हैं। इनमें प्रचुर मात्रा में प्रोटीन, फाइबर, खनिज और सूक्ष्म पोषक तत्व पाए जाते हैं, जो कुपोषण से लड़ने और स्वास्थ्य सुधारने में निर्णायक भूमिका निभाते हैं। विशेषकर शाकाहारी आबादी के लिए दालें सस्ती, टिकाऊ और भरोसेमंद प्रोटीन स्रोत हैं।

कुल मिलाकर, यह दिवस किसानों के लिए भी नई संभावनाओं का द्वार खोलता है। दलहन आधारित फसल चक्र अपनाने से मिट्टी की उर्वरता बढ़ती है, नाइट्रोजन स्थिरीकरण के कारण रासायनिक उर्वरकों पर निर्भरता घटती है और जल संरक्षण को बढ़ावा मिलता है। परिणामस्वरूप किसानों की लागत कम होती है और आय में स्थिरता आती है। साथ ही, जलवायु परिवर्तन के दौर में दलहन खेती पर्यावरण के अनुकूल समाधान प्रस्तुत करती है। उपभोक्ताओं के लिए यह अवसर अपने भोजन विकल्पों पर पुनर्विचार करने का संदेश देता है, अधिक पौध आधारित, स्थानीय और पोषण-संपन्न आहार की ओर लौटने का आह्वान। दालें यह सिद्ध करती हैं कि सादगी में भी उत्कृष्टता छिपी होती है। यदि नीति-निर्माता, किसान और उपभोक्ता मिलकर दलहनों को प्राथमिकता दें तो स्वास्थ्य, पर्यावरण और अर्थव्यवस्था, तीनों को एक साथ मजबूती मिल सकती है। सच यही है कि छोटे-छोटे बीज मिलकर एक सुरक्षित, स्वस्थ और टिकाऊ भविष्य की नींव रखते हैं।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरादेई नहीं बना सकता। — दक्षिण भारत राष्ट्रमत



तेरापंथ साधवियों ने ईशा फाउंडेशन का किया दौरा

दक्षिण भारत राष्ट्रमत
dakshinbharat.com

कोयंबटूर। तेरापंथ धर्मसंघ की साध्वीश्री पावन प्रभा जी व सिद्ध प्रभा जी ने कोयंबटूर के ईशा फाउंडेशन की यात्रा की। यात्रा के दौरान ईशा फाउंडेशन

के संस्थापक सदगुरुश्री जगदीश जगदी वासुदेव ने साध्वीवृन्दों के दर्शन किए एवं स्वागत किया। इस दौरान साध्वीश्री ने आचार्यश्री महाश्रमण की अहिंसा यात्रा के बारे में विस्तृत रूप से बताया। इस मौके पर तेरापंथ सभा के पूर्व मंत्री उत्तम सेमलानी एवं जितेंद्र पुगलिया का विशेष

सहयोग रहा। साध्वीश्री सिद्धप्रभाजी, मलयशालाजी, आस्थाप्रभाजी, दीक्षाप्रभाजी और साध्वीश्री पावनप्रभाजी, उन्नतयशालाजी, रम्यप्रभाजी, आत्मयशालाजी ईशा योगा फाउंडेशन ध्यानलिंगम आश्रम में ध्यान, प्राणायाम और स्वाध्याय करेंगी।



बागरेचा रॉयल्स टीम बनी जैन प्रॉपर्टी बॉक्स क्रिकेट कप विजेता

दक्षिण भारत राष्ट्रमत
dakshinbharat.com

बेंगलूरु। शहर के अक्कीपेट नवयुवक मंडल के तत्वावधान में आयोजित 'एसवीएसजेएनएम प्रीमियर लीग-5 जैन प्रॉपर्टी बॉक्स क्रिकेट कप' टूर्नामेंट रविवार को सेंट्रल कॉलेज ग्राउंड में संपन्न हुआ। फाइनल मुकाबले में

बागरेचा रॉयल्स टीम ने शानदार प्रदर्शन करते हुए कप अपने नाम किया, जबकि चोपड़ा की धुरंधर टीम ने भी प्रशंसनीय खेल दिखाकर उपविजेता का स्थान प्राप्त किया। पूरे टूर्नामेंट में उत्कृष्ट प्रदर्शन के लिए रोजन बागरेचा को बेस्ट बैट्समैन तथा महावीर कोटरिया को बेस्ट बॉलर घोषित किया गया। इस अवसर पर मंडल के अध्यक्ष

कमलेश सालेचा ने मुख्य प्रायोजक संतोष बागरेचा व अन्य प्रायोजकों को धन्यवाद दिया। साथ ही टीम प्रायोजक के रूप में संतोष बागरेचा, हनुमान चोपड़ा, नरेश डेलेरिया, विनोद लुकड़, हनुमानकरण मेहता एवं किरण सालेचा का भी सहयोग रहा। प्रतियोगिता में संघ के पदाधिकारियों सहित मंडल के अनेक सदस्य उपस्थित थे।



महिला भक्ति मंडल ने श्याम मंदिर में अर्पित किए 151 निशान

दक्षिण भारत राष्ट्रमत
dakshinbharat.com

बेंगलूरु। स्थानीय महिला भक्ति मंडल द्वारा रविवार को रामसिरिया गौशाला से, कल्युगी अवतार बाबा श्याम के फाल्गुन मेले के अवसर पर निशान यात्रा का आयोजन किया गया।

इस अवसर पर प्रातः 8 बजे महिला भक्त मंडल की सदस्याओं ने निशान पूजा की तथा श्याम भक्तों

को निशान वितरण किए। सभी श्याम भक्त भजनों की धुन पर बाबा श्याम का गुणगान करते हुए, पैदल यात्रा करते हुए बन्नरघट्टा नेशनल पार्क के सामने स्थित श्याम मन्दिर पहुँचे और बाबा को 151 निशान अर्पित किए। निशान यात्रियों ने श्याम मंदिर पहुँचकर बाबा श्री श्याम के जयकारों से मंदिर को गुंजायमान कर दिया। इस अवसर पर श्याम मंदिर के संस्थापक सदस्य रेवन्तमल झवैर ने सभी को धन्यवाद दिया।



महेन्द्र चोरडिया



चन्द्रकांत रुणवाल

चोरडिया बने रायचूर संघ के अध्यक्ष, रुणवाल बने मंत्री

दक्षिण भारत राष्ट्रमत
dakshinbharat.com

बेंगलूरु। शहर के रायचूर संघ की साधारण सभा में गत दो वर्षों के कार्यकाल की समीक्षा करने के बाद वर्ष 2026-27 के लिए नई कार्यकारिणी समिति का किया गया। वरिष्ठ सदस्य अशोक संचेती ने नई कार्यकारिणी समिति की घोषणा की। सर्वसम्मति से शांतिलाल खिवेसरा को चेयरमैन, महेन्द्र चोरडिया को

अध्यक्ष, चन्द्रकांत रुणवाल को मंत्री बनाया गया। पवन छाजेड़ को उपाध्यक्ष, रोशन कांकरिया को सहमंत्री, वीरेन्द्र भंडारी को कोषाध्यक्ष बनाया गया। कार्यकारिणी समिति में नीलेश बोहरा, जवाहरलाल श्रीश्रीमाल, अजित छाजेड़, दीपक बोहरा, प्रवीण लोढा, हुकमीचंद खिवेसरा, दिनेश बुरड, सुभाषचंद भंराली, नितिन भंराली, अजय बोहरा एवं पारस खिवेसरा को शामिल किया गया।



‘विंग्स टू फ्लाई’ संस्कारीय शिविर का वार्षिकोत्सव सम्पन्न

दक्षिण भारत राष्ट्रमत
dakshinbharat.com

चेन्नई। यहां के जैन रत्न युवक परिषद् तमिलनाडु के अंतर्गत स्वाध्याय भवन, साहूकारपेट शाखा के ‘विंग्स टू फ्लाई’ रविवारीय नैतिक व धार्मिक संस्कारीय शिविर का वार्षिकोत्सव

बादलचन्द सायरचन्द चोरडिया विद्यालय में सम्पन्न हुआ। शिविर में शिक्षण प्राप्त करने वाले बालक-बालिकाओं ने नाटक, गीतिकाओं, संगीतमय सांस्कृतिक कार्यक्रमों की प्रस्तुति दी। पूर्व विद्यार्थी जो वर्तमान में शिक्षक हैं वे निखिल कांकरिया ने अपने भाव रखे। शिक्षक दीपक श्रीश्रीमाल ने शुभकामनाएं दी। वार्षिकोत्सव का संचालन परिषद् के उपाध्यक्ष भरत बागमार व नाट्य प्रस्तुति का संचालन ध्रुवी

खारीवाल व दिशिता बाफना ने किया। परिषद् के शाखा प्रमुख संदीप ओरस्तवाल, कार्य प्रमुख अभय सुराणा व श्रावक संघ तमिलनाडु के पूर्व कार्याध्यक्ष नरेन्द्र कांकरिया ने शिविरार्थियों के उत्साहवर्धन रूप में संबोधित करते हुए शिक्षकगणों को धन्यवाद दिया। श्रावक संघ तमिलनाडु के कोषाध्यक्ष अम्बालाल कर्णावट, नरेन्द्र कांकरिया, श्रावक रत्न गौतमचन्द बागमार, वीरेन्द्र कांकरिया, युवक परिषद् के उपाध्यक्ष पवन छाजेड़ भी उपस्थित थे। सभी शिक्षकगणों सहित सभी कक्षाओं में प्रथम, द्वितीय स्थान प्राप्त करने वाले व सर्वाधिक उपस्थिति वाले विद्यार्थियों को विंग्स टू फ्लाई को सम्मानित किया गया। यह जानकारी युवक परिषद् धार्मिक शिविर समिति के संयोजक करण नाट्य प्रस्तुति का संचालन ध्रुवी

सेंट्रल बैंक ऑफ इंडिया ने एमएसएमई क्रेडिट आउटरीच कार्यक्रम का आयोजन किया

चेन्नई/दक्षिण भारत। सेंट्रल बैंक ऑफ इंडिया ने शनिवार को मेगा एमएसएमई क्रेडिट आउटरीच कार्यक्रम का आयोजन अंबसूर स्थित एआईईएमए हॉल में किया। इसकी अध्यक्षता बैंक के प्रबंध निदेशक एवं मुख्य कार्यकारी अधिकारी कल्याण कुमार ने की। कार्यक्रम में चेन्नई जोन के जोनल हेड के शशिधर, चेन्नई रीजन के रीजनल हेड पवन अग्रवाल तथा एआईईएमए के अध्यक्ष जी रविचंद्रन सहित बैंक के अनेक अधिकारी मौजूद थे। के शशिधर ने ग्राहकों को संबोधित करते हुए लघु एवं मध्यम उद्योगों के महत्त्व और साल 2047 तक विकसित भारत के लक्ष्य को प्राप्त करने में बैंक के योगदान पर प्रकाश डाला। कल्याण कुमार ने इस अभियान में उद्योगपतियों, उद्यमियों और ग्राहकों के समर्थन की प्रशंसा



की। उन्होंने बैंक के संकल्प को दोहराते हुए उसकी नई पहलों का विस्तृत विवरण दिया। कार्यक्रम में ग्राहकों को ऋण स्वीकृति पत्र सौंपे गए। इस अभियान के तहत चेन्नई क्षेत्र की शाखाओं के 184 ग्राहकों के लिए विभिन्न योजनाओं के तहत 88.83

करोड़ रुपए की राशि स्वीकृत की गई। कार्यक्रम में सेंट जीएसटी, सेंट बिजनेस, सेंट प्लैटिनम और अन्य सामान्य एमएसएमई ऋणों सहित कई योजनाओं को स्वीकृत किया गया। पवन अग्रवाल के धन्यवाद प्रस्ताव के साथ कार्यक्रम का समापन हुआ।



परिणयोत्सव के मौके पर विवाह समारोह के साथ साधर्मिकों को खिलाया खाना, दिया राशन

दक्षिण भारत राष्ट्रमत
dakshinbharat.com

चेन्नई। जैन दादावाडी अयनावरम में सह धार्मिक जैन सेवा सम्मान समारोह संपन्न हुआ। इस मौके पर रत्नलाल सुराणा परिवार के सौजन्य से करीब एक 1500 साधर्मिकों को भोजन कराया। सभी साधर्मिकों को राशन सामग्री भेंट की गई। इस मौके पर साध्वीश्री धर्मप्रभाजी व रत्नेशप्रभाजी का

सात्रिध्य मिला। साध्वीश्री ने कहा कि यह जैन समाज में एक नई और सुंदर शुरुआत है और सभी जैन समाज के श्रावकों को ऐसा कार्यक्रम करना चाहिए। जब हम लाखों करोड़ों रुपए शादियों में खर्च करते हैं तो हमें अपने साधर्मिकों का भी ख्याल रखना चाहिए। साध्वीश्री ने तालेड़ा परिवार और सुराणा परिवार को आशीर्वाद दिया। अरिहंत राज तालेड़ा ने बताया कि हमारी भावना थी कि जब हम विवाह शादी में इतना खर्च करते हैं तो हमारे

सहधर्म बंधुओं के लिए भी भोजन कराया जाए और उनके राशन की व्यवस्था की जाए। इस आयोजन में महावीर चंद सिसोदिया व अमरचन्द कोठारी ने पूरा सहयोग दिया। इस मौके पर प्यारेलाल पितलिया, पन्नालाल सिंघवी, रिकबचंद बोहरा, गौतम चंद कांकरिया, विमल चिप्पड़, सुनील काला, भंवरलाल परमार की उपस्थिति थी। सभा का संचालन गौतमचंद कांकरिया ने किया। पन्नालाल सिंघवी एवं अनेक वक्ताओं ने अपने विचार रखे।



वीओसी पोर्ट पर ‘इंडिया एआई इम्पैक्ट सम्मिट-2026’ से संबंधित कार्यक्रम का हुआ आयोजन

दक्षिण भारत राष्ट्रमत
dakshinbharat.com

तल्लुक्की। वीओ चिदंबरनार पोर्ट प्राधिकरण (वीओसी पोर्ट) ने इंडिया-ख इम्पैक्ट सम्मिट 2026 से पहले बंदरगाहों और समुद्री संचालन में एआई – व्यवहार, नीति और भविष्य विषय पर एक उच्चस्तरीय प्री-इवेंट का सफलतापूर्वक आयोजन किया। इस कार्यक्रम में वरिष्ठ नीति-निर्माताओं, बंदरगाह प्राधिकरणों, प्रौद्योगिकी विशेषज्ञों और शिक्षाविदों ने भाग लिया। चर्चा का केंद्र भारत के समुद्री पारिस्थितिकी तंत्र में कृत्रिम बुद्धिमत्ता (एआई) के व्यावहारिक और नीतिगत पहलुओं पर रहा, जो प्रधानमंत्री नरेंद्र मोदी द्वारा प्रतिपादित प्रौद्योगिकी-आधारित विकास के राष्ट्रीय विजन के अनुरूप है।

पुरोहित ने स्वागत भाषण में वैचारिक चर्चाओं से आगे बढ़कर वास्तविक बंदरगाह संचालन में लागू होने वाले नवाचारों पर जोर दिया। उद्घाटन समारोह में धान सलाहकार, वीओसीपीएडॉ. पी. रविंद्रन, रेलटेल के कार्यकारी निदेशक संदीप कुमार, मुख्य सतर्कता अधिकारी, वीओसी पोर्ट पी. काविन महाराज, मुख्य लेखा अधिकारी, वीओसीपीए प्रोबल मित्रा एवं निदेशक, इंस्टीट्यूट फॉर गवर्नेंस, पॉलिसीज एंड पॉलिटिक्स डॉ. मनीष तिवारी उपस्थित थे।

अपने उद्घाटन में जलमार्ग मंत्रालय के सचिव विजय कुमार ने भारतीय बंदरगाहों की दक्षता, सुरक्षा और वैश्विक प्रतिस्पर्धात्मकता बढ़ाने में एआई की रणनीतिक भूमिका को रेखांकित किया। उन्होंने कहा कि समुद्री क्षेत्र भारत की विकास यात्रा में महत्वपूर्ण भूमिका निभाता है, जिसे माननीय परंपरिक दीप प्रज्वलन के साथ किया गया। कार्यक्रम का शुभारंभ वीओसी पोर्ट तल्लुक्की के अध्यक्ष सुशांत कुमार पुरोहित द्वारा पारंपरिक दीप प्रज्वलन के साथ किया गया।

उन्होंने कहा कि समुद्री क्षेत्र भारत की विकास यात्रा में महत्वपूर्ण भूमिका निभाता है, जिसे माननीय परंपरिक दीप प्रज्वलन के साथ किया गया। कार्यक्रम का शुभारंभ वीओसी पोर्ट तल्लुक्की के अध्यक्ष सुशांत कुमार पुरोहित द्वारा पारंपरिक दीप प्रज्वलन के साथ किया गया।

उन्होंने कहा कि समुद्री क्षेत्र भारत की विकास यात्रा में महत्वपूर्ण भूमिका निभाता है, जिसे माननीय परंपरिक दीप प्रज्वलन के साथ किया गया। कार्यक्रम का शुभारंभ वीओसी पोर्ट तल्लुक्की के अध्यक्ष सुशांत कुमार पुरोहित द्वारा पारंपरिक दीप प्रज्वलन के साथ किया गया।

टीपीएफ वेस्ट ने आयोजित किया बजट-2026 चर्चा सत्र

दक्षिण भारत राष्ट्रमत
dakshinbharat.com

बेंगलूरु। फोरम के तेरापंथ प्रोडक्शन शोस वेस्ट द्वारा बजट 2026 एवं नए आयकर अधिनियम-2025' विषय पर आधारित विशेष चर्चा सत्र का आयोजन किया गया, जिसमें 145 से अधिक सदस्यों ने भाग लिया। टीपीएफ वेस्ट के अध्यक्ष

ललित बेगानी ने स्वागत करते हुए शाखा की गतिविधियों की जानकारी साझा की। साउथ जोन के अध्यक्ष विक्रम कोठारी ने टीपीएफ के विजन एवं मिशन पर प्रकाश डाला। कार्यक्रम में उपस्थित तेरापंथ सभा विजयनगर के अध्यक्ष मंगल कोचर एवं राजाजीनगर सभा के अध्यक्ष अशोक चौधरी ने भी अपने विचार व्यक्त किए। मुख्य वक्ता के रूप में

उपस्थित डायरेक्ट टेक्स एक्सपर्ट सीए नवीन खारीवाल ने नए आयकर अधिनियम 2025 एवं बजट 2026 में किए गए प्रमुख संशोधनों और विशेष प्रावधानों को सरल एवं व्यावहारिक भाषा में समझाया। टीपीएफ टीम द्वारा वक्ता सीए नवीन खारीवाल एवं प्रायोजक महावीर चोपड़ा का सम्मान किया गया। मंत्री कौशल खटेड ने धन्यवाद दिया।

माओवाद से समाज को कमी लाभ नहीं हुआ, इससे विनाश ही हुआ है : शाह

दक्षिण भारत राष्ट्रमत
dakshinbharat.com

जगदलपुर। केंद्रीय गृहमंत्री अमित शाह ने सोमवार को कहा कि माओवाद ने कभी किसी समाज को लाभ नहीं पहुंचाया और जहां भी यह मौजूद रहा, उसने तबाही फैलाई। उन्होंने इस संबंध में कोलंबिया, पेरू और कंबोडिया जैसे देशों का उदाहरण दिया। शाह ने छत्तीसगढ़ के बरतन जिले के मुख्यालय जगदलपुर में 'बरतन पंडुम 2026' सांस्कृतिक कार्यक्रम के समापन समारोह को संबोधित करते हुए दोहराया कि देश से नक्सलवाद की समस्या 31 मार्च तक पूरी तरह खत्म हो जाएगी।



लड़कियां भी शामिल हैं। शाह ने कहा, उन्हें (युवा आदिवासी लड़कियों को) पुनर्वास के लिए भेजा जाना चाहिए क्योंकि उनके सामने पूरी जिंदगी पड़ी है। शाह ने आत्मसमर्पण करने वाले नक्सलियों को किसी भी तरह का नुकसान नहीं पहुंचाए जाने का आश्वासन देते हुए चेतावनी दी कि जो लोग गोली चलाए जा रही हैं, आईडीजी लगाएँ और विद्यालयों एवं अस्पतालों को आग लगाएँ, उन्हें बख्शा नहीं जाएगा।

उन्होंने कहा कि माओवादियों ने दशकों तक स्कूल बंद रखे, जिससे कई पीढ़ियाँ शिक्षा से वंचित रही और बड़े पैमाने पर निरक्षरता फैली। शाह ने कहा, हालांकि बरतन अब तेज विकास के रास्ते पर है। स्कूल फिर से खुल रहे हैं, सड़कें बन रही हैं, मोबाइल टावर लगाए जा रहे हैं, डाकघर खोले जा रहे हैं और गांवों तक बिजली एवं पेयजल पहुंचाया जा रहा है। हमारा संकल्प है कि अगले पांच वर्षों में बरतन देश का सबसे विकसित आदिवासी बहुल सभाग बनै।